

السلام علیکم ورحمۃ اللہ وبرکاتہ

(کوئی ایسا عمل یا کوئی ایسا طریقہ یا ایسا ذریعہ بتلائیے کہ جس سے انسان کا جنت میں جانا یقینی ہو جائے۔ (محمد مسعود آثم) (۳۱ جولائی ۱۹۹۲ء)

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

بکتاب احادیث میں موجود صبح و شام کے وظائف کا اہتمام بالعموم اور سید الاستغفار کا التزام بالخصوص ہونا چاہیے جس کے الفاظ یوں ہیں:

اللَّهُمَّ أَنْتَ رَبِّي لَا إِلَهَ إِلَّا أَنْتَ، فَخَلِّقْنِي وَأَنَا عَبْدُكَ، وَأَنَا عَلَى عَمَلِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَلْبَسَكَ بِتَخَلُّقِكَ عَلَيَّ، وَأَلْبَسَكَ بِذَنْبِي فَاعْفُ عَنِّي، فَإِنَّهُ لَا يُعْفَرُ الذُّنُوبَ إِلَّا أَنْتَ (صحیح البخاری، باب أفضل الاستغفار، رقم: ۶۳۰۶)

نبی ﷺ نے فرمایا جس نے صبح کے وقت یقین سے یہ کلمات کہے اور اس روز وہ شام سے پہلے مر گیا۔ سو وہ اہل جنت سے ہے اور جس نے شام کے وقت یقین سے یہ کلمات کہے اور اسی رات وہ صبح سے پہلے مر گیا سو وہ اہل جنت سے ہے۔

محض اعمال پر بھروسہ کر کے بیٹھ رہنا مومن کی شان سے بعید ہے۔ رب العزت کی بہشت رجا اور خوف کے درمیان ہے۔ مسلسل عمل جدوجہد تا دم مرگ جاری رہنی چاہیے۔

: حدیث میں ہے کہ کوئی شخص صرف نیک عملوں کی وجہ سے جنت میں داخل نہیں ہو سکے گا۔ جب تک اللہ کی رحمت شامل حال نہ ہو۔ امام بخاری رحمہ اللہ نے اپنی ”صحیح“ میں باس الفاظ توبہ کا تم کی ہے

باب خوف المؤمن من أن يحبط عمله ويؤلا يشفر. وقال إبراهيم التيمي: ما عرضت قولي على عملي إلا خشيت أن أكون كذبا وقال ابن أبي ليلى: أذكر كنت ثلاثين من أصحاب النبي صلى الله عليه وسلم، كلهم يخافون النفاق على نفسه، ما منهم أحد يقول: إن علي إيمان جبريل وميكائيل ويذكر عن الحسن ما خافه إلا مؤمن ولا آمنه إلا منافق يقول: إن علي إيمان جبريل وميكائيل ويذكر عن الحسن ما خافه إلا مؤمن ولا آمنه إلا منافق

یعنی مومن کا اس بات سے ڈرنا کہ عدم شعور میں کہیں اس کے اعمال ضائع نہ ہو جائیں۔ ابراہیم تیمی نے کہا جب میں نے اپنے قول کو عمل پر پیش کیا تو مجھے خوف لاحق ہوا کہیں عمل سے اپنی بات کی خود ہی تو تکذیب نہیں کر رہا اور ابن ابی لیلیہ کا بیان ہے میں نے تیس صحابہ کو پایا جو سب کے سب اپنی جانوں پر نفاق سے خوف زدہ تھے ان میں سے کوئی بھی یہ بات نہیں کہتا تھا کہ اس کا ایمان جبریل اور میکائیل فرشتو جیسا ہے حضرت حسن سے بیان کیا جاتا ہے اللہ سے صرف مومن ڈرتا ہے اور منافق اپنے کو اس سے آمن میں سمجھتا ہے۔

: قرآن میں ہے:

ولمن خاف مقام ربه جنتان ۴۶ ... سورة الرحمن

فلا يامن مكر الله الا التورم الخسرون ۹۹ ... سورة الاعراف

بعض سلف فرمایا کرتے تھے کاش مجھے یقین ہو جائے کہ رب نے میری زندگی بھر کی صرف ایک نماز قبول کر لی ہے۔ اس لیے بے فخری کا کبھی نہ سوچیں۔ چش آمدہ مسافت کے مراحل بڑے پر خطر ہیں۔ ان سے بچاؤ کی سعی و تدبیر (بر لحد ہونی چاہیے۔ ائنا يتقن الله من المتقين (المائدة: ۲۷)

هذا ما عندي والله أعلم بالصواب

فتاویٰ حاقظ ثناء اللہ مدنی

جلد: 3، متفرقات: صفحہ: 634

محدث فتویٰ

